

இனிமையான குழந்தைகளே! நீங்கள் இரட்டைக் கிரீடமணிந்த ராஜாவாக ஆக வேண்டுமானால் நன்றாக சேவை செய்யுங்கள். பிரஜைகளை உருவாக்குங்கள். சங்கமயுகத்தில் நீங்கள் சேவை தான் செய்ய வேண்டும். இதில் தான் நன்மை உள்ளது.

கேள்வி: பழைய உலகத்தின் விநாசத்திற்கு முன்பு ஒவ்வொருவரும் எந்த ஓர் அலங்காரம் செய்து கொள்ள வேண்டும்?

பதில்: குழந்தைகள் நீங்கள் யோகபலத்தின் மூலம் தங்களை அலங்கரித்துக் கொள்ளுங்கள். இந்த யோகபலத்தினால் தான் முழு உலகமும் பாவனமாகும். நீங்கள் இப்போது வானப்ரஸ்தத்தில் செல்ல வேண்டும். அதனால் இந்த சரீரத்தை அலங்கரிக்க வேண்டிய அவசியம் இல்லை. இதுவோ ஒரு பைசாவிற்கு கூட மதிப்பில்லாதது. இதிலிருந்து மோகத்தை நீக்கி விடுங்கள். விநாசத்திற்கு முன்பாக பாபாவுக்கு சமமாக இரக்கமனம் உள்ளவராகி தனக்கும் மற்றவர்களுக்கும் அலங்காரம் செய்யுங்கள். பார்வையற்றவர்களுக்கு ஊன்றுகோல் ஆகுங்கள்.

ஓம் சாந்தி. இப்போது இதையோ குழந்தைகள் நல்லபடியாகப் புரிந்து கொண்டு விட்டீர்கள், அதாவது பாபா வருகிறார், பாவனமாவதற்கான வழி சொல்வதற்காக. அவர் அழைக்கப் படுகிறார், இந்த ஒரு விஷயத்திற்காகத் தான் - அதாவது எங்களைப் பதீத்திலிருந்து பாவனமாக்குங்கள். ஏனென்றால் பாவன உலகம் முன்பு இருந்தது, இப்போது பதீத் உலகம். பாவன உலகம் எப்போது கடந்ததாகி விட்டது, கடந்து எவ்வளவு சமயம் ஆனது என்பது யாருக்கும் தெரியாது. குழந்தைகள் நீங்கள் அறிவீர்கள், பாபா மீண்டும் இந்த சரீரத்தில் வந்துள்ளார். நீங்கள் தான் அழைத்தீர்கள், பாபா, வந்து பதீதர்களாகிய எங்களுக்கு வழி சொல்லுங்கள், நாங்கள் எப்படிப் பாவனமாவது? இதையோ அறிவீர்கள், நாம் பாவன உலகில் இருந்தோம், இப்போது பதீத் உலகம். இப்போது இந்த உலகம் மாறிக் கொண்டிருக்கிறது. புது உலகத்தின் ஆயுள் எவ்வளவு, பழைய உலகத்தின் ஆயுள் எவ்வளவு - இதை யாருமே அறிந்திருக்கவில்லை. உறுதியான கட்டடம் கட்டுவீர்களானால் சொல்வார்கள், இதனுடைய ஆயுள் இத்தனை வருடங்கள் இருக்கும் என்று. அரைகுறையான கட்டடம் கட்டினால் சொல்வார்கள், இதனுடைய ஆயுள் இத்தனை வருடங்கள் தான் இருக்கும் என்று. இது எத்தனை வருடங்கள் வரை இருக்கும் என்பதைப் புரிந்து கொள்ள அவர்களால் முடியும். மனிதர்களுக்கு இது தெரியாது - இந்த முழு உலகத்தின் ஆயுள் எவ்வளவு இருக்கும் என்று. ஆக, நிச்சயமாக பாபா வந்து சொல்ல வேண்டியுள்ளது. பாபா சொல்கிறார் - குழந்தைகளே, இப்போது இந்தப் பழைய பதீத் உலகம் முடிந்துவிடப் போகின்றது. புதிய பாவன உலகம் ஸ்தாபனை ஆகிக் கொண்டிருக்கிறது. புது உலகத்தில் மிகக் குறைவான மனிதர்களே இருந்தனர். புது உலகம் என்பது சத்யகம். அது சுகதாமம் எனச் சொல்லப் படும். இது துக்க உலகம். இதற்கு முடிவு நிச்சயமாக வந்தாக வேண்டும். பிறகு சுகதாமத்தின் சரித்திரம் ரிப்பீட் ஆகும். அனைவருக்கும் இதைப் புரிய வைக்க வேண்டும். பாபா கட்டளை இடுகிறார், தன்னை ஆத்மா என உணர்ந்து தந்தையை நினைவு செய்யுங்கள். மேலும் பிறகு மற்றவர்களுக்கும் இந்த வழியைச் சொல்லுங்கள். லௌகிக் தந்தையையோ அனைவரும் அறிவார்கள். பரலௌகிக் தந்தையையோ யாருமே அறிந்திருக்கவில்லை. சர்வவியாபி எனச் சொல்லி விடுகின்றனர். கச்ச-மச்ச அவதாரம் அல்லது 84 லட்சம் பிறவிகளில் கொண்டு சென்று விட்டுள்ளனர். உலகத்தில் யாருமே தந்தையை அறிந்து கொள்ள வில்லை. தந்தையை அறிந்து கொள்ள வேண்டும். அப்போது புரிந்து கொள்வார்கள். கல்-மண்ணிலெல்லாம் இருக்கிறார் என்றால் ஆஸ்தியின் விஷயமே இருக்காது. தேவதைகளுக்கும் பூஜை செய்கின்றனர். ஆனால் யாருடைய தொழில் பற்றியும் அவர்களுக்குத் தெரியாது. முற்றிலும் இந்த விஷயங்களில் அறியாதவர்களாக உள்ளனர். ஆக, முதல்-முதல் முக்கிய விஷயத்தைப் புரிய வைக்க வேண்டும். சித்திரங்களால் மட்டும் யாரும் புரிந்து கொள்ள முடியாது. மனிதர்கள் பாவம், தந்தையையும் அறிந்து கொள்ளவில்லை, படைப்பினைப் பற்றியும் அறிந்து கொள்ளவில்லை-ஆரம்பத்தில் தொடங்கி இந்தப் படைப்பினை எப்படிப் படைத்தார்? தேவதைகளின் இராஜ்யம் எப்போது இருந்தது? அவர்களைப் பூஜிக்கிறார்கள். ஆனால் எதுவும் தெரியாது. புரிந்து கொண்டிருக்கிறார்கள், லட்சம் வருடங்கள் சூரிய வம்சத்தின் இராஜ்யம் நடைபெற்றது, பிறகு சந்திரவம்சத்தினருடையது லட்சம் வருடங்கள் நடந்தது - இது அஞ்ஞானம் எனச் சொல்லப்படுகின்றது. இப்போது குழந்தைகளாகிய உங்களுக்கு பாபா புரிய வைத்துள்ளார். நீங்கள் பிறகு அதேபோல் திரும்பவும் சொல்கிறீர்கள். பாபாவும் மீண்டும் சொல்கிறார் இல்லையா? இதுபோல் புரிய வையுங்கள், செய்தி கொடுங்கள். இல்லையென்றால் இராஜ்யம் எப்படி

ஸ்தாபனை ஆகும்? இங்கே அமர்ந்து கொள்வதால் ஆகி விடாது. ஆம், வீட்டில் அமர்ந்திருப்பவர்களும் வேண்டும். அவர்களோ டிராமாவின் அனுசாரம் அமர்ந்துள்ளனர். யக்ஞத்தைப் பாதுகாப்பவர்களும் வேண்டும். பாபாவுடன் சந்திப்பதற்காக எவ்வளவு குழந்தைகள் வருகின்றனர்! ஏனென்றால் சிவபாபாவிடமிருந்து தான் ஆஸ்தி பெற வேண்டும். லௌகீக தந்தைக்கு ஆண் குழந்தை பிறந்தால் அது தந்தையிடமிருந்து சொத்து பெற வேண்டுமென புரிந்து கொள்ளும் பெண் குழந்தையோ திருமணமாகி சென்று பாதிப் பங்குதாரராக (துணைவி) ஆகின்றது. சத்யுகத்தில் ஒருபோதும் சொத்து முதலானவற்றிற்காகச் சண்டை நடப்பதில்லை. இந்தச் சண்டை நடப்பது காம விகாரத்தினால் தான். அங்கோ இந்த 5 பூதங்கள் இருப்பதில்லை. ஆக, துக்கத்தின் பெயர்-அடையாளம் அங்கே கிடையாது. அனைவரும் பற்றற்ற நிலையில் இருப்பார்கள். இதையோ புரிந்து கொண்டுள்ளனர், சொர்க்கம் இருந்தது, அது கடந்த காலமாக ஆகி விட்டது. சித்திரங்களும் உள்ளன, ஆனால் இந்தச் சிந்தனைகள் குழந்தைகளாகிய உங்களுக்கு இப்போது தான் வருகின்றன. நீங்கள் அறிவீர்கள், இந்தச் சக்கரம் ஒவ்வொரு 5000 ஆண்டுகளுக்குப் பிறகும் திரும்பவும் சுற்றுகின்றது. சாஸ்திரங்களில் ஒன்றும் இது எழுதப் பட்டிருக்கவில்லை-அதாவது சூரியவம்சி-சந்திரவம்சி இராஜ்யம் 2500 ஆண்டுகள் நடைபெற்றது என்பதாக. செய்தித்தாள்களில் போடப் பட்டிருந்தது-பரோடாவின் ராஜ்பவனில் இராமாயணம் கேட்டுக் கொண்டிருக்கிறார்கள் என்று. ஏதாவது ஆபத்து வந்தால் மனிதர்கள் பக்தியில் ஈடுபட்டு விடுகின்றனர், பகவானைத் திருப்திப் படுத்துவதற்காக. இதுவோ டிராமாவில் விதிக்கப் பட்டுள்ளது. பக்தியால் ஒருபோதும் பகவான் திருப்தியடைவதில்லை. குழந்தைகள் நீங்கள் அறிவீர்கள், அரைக்கல்பம் பக்தி நடைபெறுகின்றது. தாங்களாகவே துக்கத்தைப் பெற்றுக் கொண்டே இருக்கின்றனர். பக்தி செய்து-செய்தே அனைவரும் பணத்தைக் காலி செய்து விடுகின்றனர். இவ்விஷயங்களையோ யாரோ ஒரு சிலர், சேவையில் ஈடுபட்டிருப்பவர்கள் தான் புரிந்து கொள்வார்கள். அவர்கள் தங்களின் சேவை பற்றிய தகவலையும் கொடுத்துக் கொண்டிருப்பார்கள். இது ஈஸ்வரியப் பரிவாரம் என்பது புரிய வைக்கப் படுகின்றது. ஈஸ்வரனோ கொடுக்கக் கூடிய வள்ளலாக இருக்கிறார். அவர் எதையும் பெற்றுக் கொள்வதில்லை. அவருக்கோ யாரும் கொடுப்பதில்லை. மேலும் அனைத்தையும் வீணாக்கிக் கொண்டே இருக்கின்றனர்.

பாபா குழந்தைகளாகிய உங்களிடம் கேட்கிறார், உங்களுக்கு எவ்வளவு அளவற்ற செல்வம் கொடுத்தேன்! உங்களை சொர்க்கத்தின் எஜமானராக ஆக்கினேன். பிறகு இவையனைத்தும் எங்கே சென்றன? இவ்வளவு ஏழையாக எப்படி ஆனீர்கள்? இப்போது நான் மீண்டும் வந்துள்ளேன். நீங்கள் எவ்வளவு பத்மாபதம் பாக்கியவானாக ஆகிக் கொண்டிருக்கிறீர்கள்! மனிதர்களோ, இவ்விஷயங்களை யாருமே அறிந்திருக்கவில்லை. நீங்கள் அறிவீர்கள், இனிமேலும் இந்தப் பழைய உலகில் இங்கே இருக்கக் கூடாது. இதுவோ அழிந்துவிடப் போகின்றது. மனிதர்களிடம் எவ்வளவு பணம் உள்ளதோ, அது யாருடனும் கூட வரப் போவதில்லை. விநாசம் ஏற்படுமானால் அனைத்தும் அழிந்து போகும். எத்தனை மைல்களுக்கு பெரிய-பெரிய கட்டடங்கள் உருவாகியுள்ளன! ஏராளமான சொத்துகள்! அனைத்தும் அழிந்து போகும். ஏனென்றால் நீங்கள் அறிவீர்கள், எப்போது நமது இராஜ்யம் இருந்ததோ, அப்போது வேறு (தர்மத்தினர்) யாரும் இருந்ததில்லை. அங்கே அளவற்ற செல்வம் இருந்தது. இன்னும் போனால் நீங்கள் பார்த்துக் கொண்டே இருப்பீர்கள் - என்னென்ன நடக்கிறது என்று. அவர்களிடம் எவ்வளவு தங்கம், எவ்வளவு வெள்ளி, நோட்டுகள் முதலியவை, அவையனைத்தும் பட்ஜெட்டில் வெளிவருகின்றன. அறிவிக்கின்றனர், இவ்வளவு பட்ஜெட்(சேமிப்பு) என்றால் இவ்வளவு செலவு என்று. வெடிமருந்துகளுக்காக எவ்வளவு செலவு! இப்போது வெடிமருந்துகளுக்காக இவ்வளவு செலவு செய்கின்றனர். அதிலிருந்து வருமானமோ எதுவும் கிடையாது. இது வைத்திருப்பதற்கான பொருளோ அல்ல. தங்கம், வெள்ளி தான் வைத்திருப்பதற்கானவை. உலகம் பொன்யுகமாக இருந்த போது தங்கத்தின் நாணயங்கள் இருக்கும். வெள்ளியுக்கத்தில் வெள்ளி இருக்கும். அங்கோ அளவற்ற செல்வம் இருக்கும். பிறகு குறைந்து-குறைந்து இப்போது பாருங்கள், என்ன வெளிப்பட்டுள்ளது! காகித நோட்டுகள்! வெளிநாடுகளிலும் கூட காகித நோட்டுகள் வெளிவந்துள்ளன. காகிதமோ வேலைக்காகாத பொருளாகும். மீதி என்ன உள்ளது? இந்தப் பெரிய-பெரிய கட்டடங்கள் அனைத்தும் அழிந்து போகும். அதனால் பாபா சொல்கிறார் - இனிமையிலும் இனிமையான குழந்தைகளே, நீங்கள் என்னென்ன பார்க்கிறீர்களோ, அவை எதுவுமே இல்லை எனப் புரிந்து கொள்ளுங்கள். அனைத்துமே அழிந்துவிடப் போகின்றன. சரீரமும் பழையது, ஒன்றுக்கும் உதவாததாக உள்ளது. ஒருவர் எவ்வளவு அழகானவராகவும் இருக்கலாம். இந்த உலகமே இன்னும் கொஞ்ச சமயமே இருக்கப் போகிறது. புகலிடம் எதுவும் கிடையாது. அமர்ந்திருக்கும் போதே மனிதர்களுக்கு என்னவாகி விடுகிறது! ஹார்ட் ஃபெயிலாகி விடுகின்றனர். மனிதர்களுக்கு எந்த ஒரு

நம்பிக்கையும் கிடையாது. சத்யுகத்தில் இதுபோல் நடைபெறாது. அங்கோ யோகபலத்தினால் உடல் கல்பதரு போன்று இருக்கும். இப்போது குழந்தைகளாகிய உங்களுக்கு பாபா கிடைத்துள்ளார். அவர் சொல்கிறார், இந்த உலகத்தில் இனியும் நீங்கள் இருக்கக் கூடாது. இது மிக மோசமான உலகம். இப்போதோ யோகபலத்தினால் தங்களை அலங்கரித்துக் கொள்ள வேண்டும். அங்கோ (சத்யுகத்தில்) குழந்தைகளும் யோகபலத்தினால் பிறப்பார்கள். விகாரத்தின் விஷயமே அங்கே கிடையாது. யோகபலத்தினால் நீங்கள் முழு உலகையும் பாவனமாக்குகிறீர்கள் எனும்போது மற்றது என்ன பெரிய விஷயம்? இந்த விஷயங்களையும் தங்களின் குலத்தவராக யார் இருக்கிறார்களோ, அவர்கள் தான் புரிந்து கொள்வார்கள். மற்றப்படி அனைவருமே சாந்திதாமத்திற்குச் செல்ல வேண்டும். அதுவோ வீடாகும். ஆனால் மனிதர்கள் அதை வீடு என்று உணர்ந்து கொள்ளவில்லை. அவர்களோ சொல்கின்றனர், ஓர் ஆத்மா செல்கிறது, மற்றொன்று வருகிறது என்று. சிருஷ்டி விருத்தியடைந்து கொண்டே செல்கிறது. படைப்பவர் மற்றும் படைப்பு பற்றி நீங்கள் அறிவீர்கள். அதனால் மற்றவர்களுக்குப் புரிய வைப்பதற்கு முயற்சி செய்கிறீர்கள். இதைப் புரிந்து கொண்டு பாபாவின் மாணவர்களாக ஆகட்டும், அனைத்தையும் அறிந்து கொள்ளட்டும், குஷியில் வரட்டும் என்பதற்காக. நாமோ இப்போது அமர உலகிற்குச் செல்கிறோம். அரைக்கல்பமாகவோ பொய்யான கதைகள் கேட்டோம். இப்போதோ மிகுந்த குஷி இருக்க வேண்டும் - அமர உலகத்திற்கு நாம் செல்லப் போகிறோம். இந்த மரண உலகத்திற்கு இப்போது இறுதி நேரம். நாம் குஷியின் கஜானாவை இங்கிருந்து நிறைத்துக் கொண்டு செல்கிறோம். ஆக, இந்த வருமானத்தைச் சம்பாதிப்பதில், பையை நிரப்பிக் கொள்வதில் நல்லபடியாக ஈடுபட வேண்டும். நேரத்தை வீணாக்கக் கூடாது. அவ்வளவு தான், இப்போதோ நாம் மற்றவர்களுக்குச் சேவை செய்ய வேண்டும். பையை நிரப்ப வேண்டும். எப்படி இரக்க மனம் உள்ளவராக ஆவதென்று பாபா கற்றுத் தருகிறார். குருடர்களுக்கு ஊன்றுகோல் ஆகுங்கள். இந்தக் கேள்வியையோ எந்த ஒரு சந்நியாசி, வித்வான் முதலானோர் கேட்க முடியாது - இவர்களுக்கு என்ன தெரியும், சொர்க்கம் எங்கே இருக்கிறது, நரகம் எங்கே இருக்கிறது என்று? எவ்வளவு தான் பெரிய-பெரிய பதவி வகிப்பவராகவும் இருக்கலாம். கமாண்டர்-இன் சீஃப் - வான்படைக்கு உள்ளனர். கமாண்டர் இன் சீஃப் யுத்தத்திற்கு உள்ளனர், கப்பற்படைக்கு உள்ளனர். ஆனால் உங்களுக்கு முன் இவர்களெல்லாம் என்ன? (ஒன்றுமே இல்லை). நீங்கள் அறிவீர்கள், இன்னும் கொஞ்சம் சமயமே உள்ளது. சொர்க்கத்தைப் பற்றியோ யாருக்கும் தெரியாது. இச்சமயமோ எல்லாப் பக்கங்களிலும் அடிதடி சண்டைகள் நடைபெற்றுக் கொண்டுள்ளன. பிறகு அவர்களுக்கு விமானம் அல்லது சேனை முதலியவற்றிற்கான அவசியமே இருக்காது. இவை அனைத்தும் அழிந்து போகும். கொஞ்சம் மனிதர்களே மிஞ்சுவார்கள். இந்த தீபங்கள் (சூரிய-சந்திர-நட்சத்திரங்கள்), விமானம் முதலானவை இருக்கும். ஆனால் உலகம் எவ்வளவு சிறியதாக இருக்கும்! பாரதம் மட்டுமே இருக்கும். எப்படி மாடல் சிறியதாக உருவாக்குகின்றனர் இல்லையா? வேறு யாருடைய புத்தியிலும் இருக்காது - மரணம் கடைசியில் எப்படி வரும் என்பது. நீங்களோ அறிவீர்கள், மரணம் முன்னாலேயே உள்ளது என்று. அவர்கள் சொல்கின்றனர், நாங்கள் இங்கே அமர்ந்தவாறே அணுகுண்டுகளைப் போட்டு விடுவோம் என்று. எங்கே விழுகின்றதோ, அங்கே அனைவரும் அழிந்து போவார்கள். எந்த ஒரு சேனையின் அவசியமும் இருக்காது. ஒவ்வொரு விமானமும் கூட கோடிக்கணக்கில் செலவைச் சாப்பிட்டு விடுகின்றது. எவ்வளவு தங்கம் அனைவரிடமும் உள்ளது! அநேக டன்கள் கணக்கில் தங்கம் உள்ளது. அனைத்தும் சமுத்திரத்தினுள் சென்று விடும்.

இந்த முழு இராவண இராஜ்யமும் ஒரு தீவாகும். எண்ணற்ற மனிதர்கள்! நீங்கள் அனைவரும் உங்களுடைய இராஜ்யத்தை ஸ்தாபனை செய்து கொண்டிருக்கிறீர்கள். ஆக, சேவையில் மும்முரமாக ஈடுபட்டிருக்க வேண்டும். எங்காவது வெள்ளம் முதலியன வந்து விட்டால் பாருங்கள், எப்படி பிஸியாகி விடுகின்றனர்! அனைவருக்கும் உணவு முதலியவற்றைக் கொண்டு சேர்க்கும் சேவையில் ஈடுபட்டு விடுகின்றனர். வெள்ளம் வருகிறது என்றால் முதலிலேயே ஓடத் தொடங்கி விடுகின்றனர். ஆக, சிந்தனை செய்யுங்கள், அனைத்தும் எப்படி அழியும்? சிருஷ்டியின் நாலாபுறமும் கடல் உள்ளது. விநாசம் ஏற்படுமானால் நீர்மயமாக ஆகி விடும். எங்கே பார்த்தாலும் தண்ணீராகவே தெரியும். புத்தியில் உள்ளது, நமது இராஜ்யம் இருந்தபோது இந்த பாம்பே, கராச்சி முதலியனவோ இருந்தது கிடையாது. பாரதம் எவ்வளவு சிறியதாகப் போய் இருக்கும்! - அதுவும் இனிமையான நீரோட்டமுள்ள நதிகளின் கரையோரம். அங்கே கிணறுகள் முதலியவற்றிற்கான தேவை இருக்காது. தண்ணீர் மிக இனிமையாக, குடிப்பதற்கு உகந்ததாக இருக்கும். நதிகள் மீதோ விளையாட்டுகள் விளையாடுவார்கள். அழுக்கின் விஷயம் எதுவும் இருக்காது. பெயரே சொர்க்கம். அமரலோகம். பெயரைக் கேட்டாலே மனதில்

எண்ணம் எழுகின்றது, சீக்கிரம்-சீக்கிரமாக பாபாவிடம் முழுமையாகப் படித்து ஆஸ்தியைப் பெற வேண்டும் என்று. படித்து, மற்றவர்களுக்கும் கற்றுத்தர வேண்டும். அனைவருக்கும் செய்தி கொடுக்க வேண்டும். கல்பத்திற்கு முன் யார் ஆஸ்தி பெற்றிருக்கிறார்களோ, அவர்கள் இப்போதும் பெற்றுக் கொள்வார்கள். முயற்சி செய்து கொண்டே இருக்கின்றனர். ஏனென்றால், பாவம், பாபாவை அவர்கள் அறிந்து கொள்ளவில்லை. பாபா சொல்கிறார், பவித்திரமாகுங்கள். யாருக்கு உள்ளங்கையில் சொர்க்கம் கிடைக்கிறதோ, அவர்கள் ஏன் பவித்திரமாக மாட்டார்கள்? சொல்லுங்கள், உலகத்தின் ராஜ பதவியே கிடைக்கிறது எனும்போது நாம் ஏன் ஒரு பிறவி மட்டும் பவித்திரமாகக் கூடாது? பகவான் சொல்கிறார் - நீங்கள் இந்தக் கடைசிப் பிறவியில் பவித்திரமாவீர்களானால் பவித்திர உலகத்திற்கு மாலிக் ஆவீர்கள், 21 பிறவிகளுக்கு. இந்த ஒரு பிறவியில் மட்டும் எனது ஸ்ரீமத் படி செல்லுங்கள். இரக்ஷாபந்தனும் கூட இதனுடைய அடையாளம் தான். ஆகவே ஏன் நாம் பவித்திரமாக இருக்க முடியாது? எல்லையற்ற தந்தை உறுதிமொழி தருகிறார். பாபா பாரதத்திற்கு சொர்க்கத்தின் ஆஸ்தியைக் கொடுத்திருந்தார், அதை சுகதாமம் எனச் சொல்கின்றனர். அளவற்ற சுகம் இருந்தது. இது துக்க உலகம். யாரேனும் ஒரு பெரிய மனிதருக்கு நீங்கள் இதுபோல் புரிய வைப்பீர்களானால் அனைவரும் கேட்டுக் கொண்டே இருப்பார்கள். யோகத்தில் அமர்ந்து சொல்லுங்கள். அப்போது அனைவருக்கும் நேரம் முதலியவை கூட மறந்து போகும். யாரும் எதுவும் சொல்ல முடியாது. 15-20 நிமிடங்களுக்கு பதிலாக மணிக்கணக்காகவும் கேட்டுக் கொண்டிருப்பார்கள். ஆனால் அந்த சக்தி வேண்டும். தேக அபிமானம் இருக்கக் கூடாது. இங்கோ சேவை மேல் சேவை செய்ய வேண்டும். அப்போது தான் நன்மை ஏற்படும். இராஜா ஆக வேண்டுமானால் பிரஜைகளை எங்கே உருவாக்கி யிருக்கிறீர்கள்? அதுபோல் பாபா ஒன்றும் சுமமா தலை மீது தலைப்பாகை (கிரீடத்தை) வைத்துவிட மாட்டார். பிரஜை இரட்டைக் கிரீடதாரி ஆகி விடுவாரா என்ன? உங்களுடைய நோக்கம் குறிக்கோளே இரட்டைக் கிரீடதாரி ஆவது தான். பாபாவோ குழந்தைகளுக்கு உற்சாகம் அளிக்கிறார். ஜென்ம-ஜென்மந்தரத்தின் பாவங்கள் தலைமீது உள்ளன. அவை யோகபலத்தினால் தான் நீங்க முடியும். மற்றப்படி இந்த ஜென்மத்தில் என்னென்ன செய்திருக்கிறீர்களோ, அதை நீங்கள் புரிந்து கொள்ள முடியும் இல்லையா? பாவங்களைப் போக்குவதற்காக யோகம் முதலியன கற்றுத் தரப் படுகின்றன. மற்றப்படி இந்த ஜென்மத்தினுடையதோ எந்த ஒரு விஷயமும் இல்லை. தமோபிரதானத்திலிருந்து சதோபிரதானமாக ஆவதற்கான யுக்தியை பாபா அமர்ந்து சொல்கிறார். மற்றப்படி கிருபை முதலியவற்றையோ போய் சாதுக்கள் முதலானவர்களிடம் கேளுங்கள். நல்லது.

இனிமையிலும் இனிமையான தேடிக்கண்டெடுக்கப் பட்ட செல்லக் குழந்தைகளுக்கு, தாயும் தந்தையுமாகிய பாப்தாதாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே!

தாரணைக்கான முக்கிய சாரம்:

- 1) அமரலோகத்திற்குச் செல்வதற்காக சங்கமயுகத்தில் குவியின் கஜானாவை நிரப்பிக் கொள்ள வேண்டும். நேரத்தை வினாக்கக் கூடாது. தனது (புத்தியாகிய) பையை நிரப்பிக் கொண்டு, இரக்கமனம் உள்ளவராகி குருடர்களின் ஊன்றுகோல் ஆக வேண்டும்.
- 2) உள்ளங்கையில் சொர்க்கத்தைப் பெற்றுக் கொள்வதற்காக பவித்திரமாக அவசியம் ஆக வேண்டும். தன்னை சதோபிரதானம் ஆக்குவதற்கான யுக்திகளை உருவாக்கி, தன் மீது தானே கிருபை செய்ய வேண்டும். யோகபலத்தை சேமித்துக் கொள்ள வேண்டும்.

வரதானம்: சதா கவனமாக இருந்து மாயாவின் ராயல் ரூப நிழலில் இருந்து பாதுகாப்பாக

இருக்கக் கூடிய மாயாப்ரூஃப் ஆகுக!

நிகழ்காலத்தில் மாயா உண்மையான ஞானத்தை, உணரும் சக்தியை மறைத்து, தவறானதைச் சரியானதாக அனுபவம் செய்விக்கிறது. எப்படி யாராவது மாயமந்திரம் செய்தால் அதன் வசப்பட்டு விடுகின்றனர். அத்தகைய ராயல் மாயா உண்மையை புரிந்து கொள்ள விடுவதில்லை. அதனால் பாப்தாதா கவனத்தை இரட்டை அடிக்கோடு இடுமாறு செய்கிறார். அப்படி கவனமாக இருங்கள், மாயாவின் நிழலில் இருந்து பாதுகாப்பான மாயாப்ரூஃப் ஆகி விடுங்கள். விசேஷமாக மனம், புத்தியை பாபாவின் குடைநிழலின் ஆதாரத்தில் கொண்டு வந்து விடுங்கள்.

சுலோகன் : யார் சகஜயோகியாக இருக்கின்றனரோ, அவர்களைப் பார்த்து மற்றவர்களுக்கும் கூட யோகம் சகஜமாக ஆகி விடும்.